

# MONS. SALVATORE IMBROLL

## — PRELAT MALTI TA' L-ORDNI TA' SAN GWANN — (1)

Minn MICHAEL GALEA

Għalkemm ulied il-familji nobbli Maltin ma kinux ammessi fi hdan l-Ordni bħala membri Kavallieri bħalma setghu jkun n-nobbli l-oħrajn ta' l-Ewropa, b'danakollu xi prelati Maltin kienu jiġu aċċettati fl-Ordni bħala kappillani konventwali. B'dan il-mod xi whud minn dawn il-prelati Maltin, li kienu ordnati saċerdoti, iddistingwew ruhhom fl-istorja gloriuża ta' l-Ordni tal-Kavallieri ta' San Gwann.

Wiehed minn dawn il-prelati Maltin li halla isem fi hdan l-Ordni kien sewwawew Fra Salvatore Imbroli.

Għalkemm l-Ordni ta' San Gwann kellu bħala skop ewlieni tiegħu li jkun Ordni Ospedaljier, jiġifieri jiehu hsieb il-kura tal-morda ta' kulj klassi u twemmin, huwa dejjem żamm karattru reliġjuż. Biżżejjed ngħidu li fl-imghoddi, u, f'ċerti każi wkoll illum, kull kavallier kien jiehu l-voti tal-Faqar, Ubbidjenza u Kastità, u jirrinunzja għal ġidu, u jilbes il-liebsa ta' Frater Miles, billi jsir suldat tar-Reliġjon Nisranija. Ukoll meta l-Ordni sar potenza qawwija militari u navali, huwa baqa' dejjem iżomm il-karatteristika ta' Ordni eminentement reliġjuż.

Tabilhaqq, Salvatore Imbroli iddistingwa ruħu bħala prelat ta' l-Ordni.

Insibu li wiehed mill-antenati tal-familja Imbroli (Imbrul) kien jismu wkoll Salvatore, li baqa' jissema għall-almu u qlubija tiegħu, meta fl-1372 huwa hareġ rebbieh fuq ir-ribelli li qamu f'frewwixta kontra r-Re Federiku t-Tielet, liema ribelli kienu għaħdu f'idejhom il-Kastell ta' Sant'Anġlu. Bħala kumpens u att ta' rikonoxxenza għal dik il-lealtà lejha, ir-Re kien għamel għotja ta' artijiet lil Salvatore Imbroli kif jirriżulta minn att ta' transunt riċevut min-Nutar Bartolomeo Sillato (1).

Il-familja Imbroli originat minn Catalonia, fi Spanja, u waslet f'Malta fl-1283, meta membru ta' din il-familja kien mal-flotta ta' l-ammiral Ruggiero Loria, li dik l-istess sena kien keċċa l-Anġevini mill-gżira (2).

Aktar tard insibu Michele Imbroli bħala Gurat (1626-1627), Salvatore Imbroli bħala Frate Capellano ta' l-Ordni, li kien twieled fl-1624, u Antonio Imbroli bħala Luogotenente fil-bidu tas-Seklu Dsatax fi żmien il-gvernatur Alexander Ball (3).

Id-dixxendenti u isem din il-familja għadhom je-

zistu sa żmienna wkoll.

### L-GHAZLA TAL-GRAN PRIJUR TA' L-ORDNI

Fra Salvatore Imbroli twieled fil-Belt Valletta fl-1590 min-Nutar Francesco Imbroli u Chiara Falzon (Falson). Studja fil-kulleġġ tal-Giżwiti — Collegium Melitense — aktar tard l-Università l-antika ta' l-Istudji. Haddan il-hajja reliġjuża u kiseb distinzjoni akkademika fis-Sagra Teologija u Ġurisprudenza. Kien bniedem ta' talent, dehen u spirtu sod; kien dotat b'intelligenza straordinarja. Ikkonsagra saċerdot ta' 20 sena. Kmieni beda l-karriera tiegħu fi hdan l-Ordni billi gie nominat Viċi Kanċillier. Sadattant bħala Kappillan Konventwali ta' l-Ordni huwa kien jappartjeni lil-Lingwa ta' Kastilja, u gie mogħti l-Kommenda ta' Aldona Relca (Aldea Valcha) fil-prijorat tal-Portugall (4).

Il-Granmastru, li kien jiġi elett b'vot sigriet mill-konklav, kien l-awtorità assoluta ta' l-Ordni, jiġifieri kellu setgħat kemm, spiritwali kif ukoll temporali. B'danakollu, hafna drabi, il-Granmastru kien jiddele-

ga l-poteri tiegħu.

Hekk per eżempju, il-Granmastru u l-Gran Kunsill kienu jhallu f'idejn il-Gran Prijur tal-Knisja Konventwali ta' San Gwann f'materji ekklesjastiki u f'materji li kellhom x'jaqsmu mal-kult divin. F'dan is-sens il-Gran Prijur kellu ġurisdiżżjoni u poteri l-aktar wiesgħa. Huwa kien jiġi elett mill-Assemblea tal-Kappillani Konventwali. L-għażla kienet taqa' fuq il-bniedem, l-aktar li kellu virtujiet u kwalitajiet li kienu jiddistingwuh.

L-Istatuti ta' l-Ordni kienu jitolbu li l-Gran Prijur kellu jkun saċerdot, ta' età mhux anqas minn 30 sena, u mhux anqas minn 10 snin fis-servizz ekklesjastiku ta' l-Ordni. Kien, għalhekk, l-ewwel dinjità fi hwejjeġ spiritwali u ekklesjastiki (5). L-Istatuti ta' l-Ordni kienu jistipulaw protokoll u ċerimonjal speċjali għall-elezzjoni tal-Gran Prijur. L-Assemblea tal-Kappillani Konventwali kienet tillaqa' fil-korsija prinċipali tal-knisja ta' San Gwann għal din l-elezzjoni. Wara li kienet tkun saret l-għażla tal-kandidat, is-Segretarju ta' l-Assemblea kien jibgħat rapport ta' l-elezzjoni lil-Granmastru. Il-Kunsill u l-Granmastru kienu japprovaw dik il-hatra. Imbagħad il-Gran Prijur hekk elett kien jagħmel l-istqarrija tal-Fidi, u jiehu pussess tal-kariga fil-Kunsill. Huwa kien jiehu ġurament solenni minn idejn il-Granmastru, u jwiegħed il-qadi ta' l-uffiċċju tiegħu bl-akbar reqqa.

Akkumpanjat mill-Balliji Gran Kruċ u Kavallieri oħrajn, il-Prijur kien jiġi milqugħ mill-Assemblea tal-Kappillani Konventwali għewwa l-knisja ta' San Gwann. F'dak il-waqt kien ikun hemm id-daqq tal-qniepen u d-daqq ta' muzika sagra.

Wara li l-Prijur ikun ha postu fil-knisja, kien jikanta Te Deum, l-Innu ta' Radd il-Hajr.

Fi tmiem dik il-ċerimonja fil-knisja, il-Prijur kien

imur fil-Palazz tal-Granmastru fejn kien jiġi dekorat bil-Gran Kruċ ta' l-Ordni. Ir-residenza tal-Gran Prijur kienet parti mill-bini li hemm, anness mal-knisja ta' San Gwann (6).

nominat Gran Prijur tal-knisja ta' San Gwann meta kien għad kelli biss 34 sena. Dak iż-żmien Prinċep Kap Granmastru ta' l-Ordni kien Fra Antoine de Paule (1623-1636) (7).

Imbroli kien għadu Viċi Kanċillier meta huwa harek hafna għall-elezzjoni u



Mons. Salvatore Imbroli, Gran Prijur tal-Knisja Konventwali ta' San Gwann.

### UNUR SPEĊJALI

Mela wara l-mewt tal-Gran Prijur Fra Pedro Urea Camarasa, spanjol, Fra Salvatore Imbroli, Malti, intgħażel bħala s-suċċessur tiegħu fid-19 ta' Lulju 1624. Ngħidu li l-Gran Prijorat tal-Knisja konventwali hafna drabi kien jiġi preferut mid-dinjità ta' veskovat djoċesan. Kien tassew unur speċjali fil-ġerarkija ekklesjastika, li tkun kap u inkarigat mit-timexxija ta' knisja bħalma hija dik ta' San Gwann li kienet tappartjeni lil komunità reliġjuża u militari bħalma kienet dik ta' l-Ordni tal-Kavallieri; kienet fiha nfisha unur l-aktar nobbli.

Kienet, għalhekk, verament grajja eċċezzjonali li Salvatore Imbroli kien gie

għażla tal-Granmastru De Paule, li mbagħad hatru Uditur u Segretarju tiegħu. Imbroli kien ukoll prokuratur tal-"Comun Tesoro".

(Ikompili)

### REFERENZI

1. Abela G.F./Ciantar G.A., *Malta Illustrata*, p.523.
2. Leopardi E.R., *Diplomat and Grand Prior in Malta's Heritage*, p.108.
3. Leopardi E.R., *ibid.*, p.108.
4. Vassallo G.A., *Salvatore Imbroli f' "L'Arte"*, Nru. 27.
5. Psaila Cumbo Can. Dott. Gius., *La Dignità del Priore della Chiesa/La Vendita Assemblea dei Cappellani Conventuali/E I Fra Cappellani dell'Ordine nel Codice Gerosolimitano alla Luce del Diritto Canonico*, p.8.
6. Psaila Cumbo Can. Dott. Gius., *ibid.*, p.7; Scicluna H., *The Church of St. John in Valletta*, p.52.
7. *Manuskritt tal-Librerija Nazjonali (MLN)*, 17, f.104.